

د افغانستان اقتصاد څارنه

نړيوال بانک

می 2025
(ثور 1404)



د افغانستان د اقتصاد دغه میاشتنۍ څارنه، د افغانستان پر اقتصاد او ټولنې د نړیوال بانک د څېړنې، څارنې او تحلیلي راپورونو د پروګرام، د افغانستان راتلونکې، برخه ده. د افغانستان راتلونکې، هڅه کوي چې د نړیوالو تګلارو د مباحثې لپاره معلومات چمتو کړي، ځکه نړیواله ټولنه ارزونه کوي چې څه ډول د افغانستان د خلکو ملاتړ کولی شي. د افغانستان د اقتصادي څارنې دغه راپور د خصوصي سکتور، کورني ژوند او جنسیت په اړه د سروې ګانو، او همدا راز د سکتوري راپورونو چې د افغانستان د پرمختګ معلومات ورکوي، او شپږ میاشتنۍ مهم راپور دی، سره یو ځای کېږي.

مهم ټکي


د افغانستان اقتصاد په لږه کچه بيا رغېدنه ژورې ستونزې پټې ساتي. په 2024 مالي کال کې د افغانستان اقتصاد شاوخوا 2.5 سلنه وده کړې، چې د پرلپسې دويم کال لپاره د اقتصادي پراختيا نښه ده. سره له دې، دغه اندازه وده د خلکو په ژوند کې د پام وړ مثبت بدلون لپاره بسنه نه کوي. بېوزلي او بېکارې لا هم پراخه ده، د خلکو د پېر ځواک کمزوری دی، او د اقتصاد راتلونکي د نامعلومو پالېسيو، مالي سرچينو ته د محدود لاسرسي او ژورو جوړښتي ستونزو له امله تر فشار لاندې دي. همدا راز، بې ثباته سوداګريز شرايط او د نړيوالو مرستو کمېدل د پانګونې، مصرف او د عامه خدماتو د وړاندې کولو پر وړتيا منفي اغېز کړی دی.

د 2025 کال د اپرېل مياشتې په ترڅ کې د افغانستان مستهلكينو لپاره د انفلاسيون کچه محدوده وه.


په اپرېل 2025 کې، په افغانستان کې بېي د مارچ مياشتې په پرتله 0.17 سلنه لوړې شوې. دا زياتوالی تر ډېره د خوراکي توکو په بېو کې د 0.4 سلنې لوړوالي او د استوګنې د لګښتونو د زياتوالي له امله رامنځته شوی. د غیرکانکريټي کورونو کرایه 4 سلنه او د کانکريټي کورونو کرایه 1 سلنه لوړه شوې ده. په ورته وخت کې، د غیرخوراکي توکو بېي نسبتاً ثابتې پاتې شوې، او د ځينو توکو او خدماتو لکه جامو، فرنيچر، ترانسپورت، زده کړو، روغتيا او سون توکو (پټرول او ډيزل) بېي ښکته شوې دي. د انفلاسيون دا نتيجه کچه ښيي چې د غیر ضروري توکو پر بېو فشار کم شوی، خو اساسي اړتياوې لکه خوراکي توکي او استوګنه لا هم د بېو د زياتوالي تر فشار لاندې دي. دا وضعیت د اقتصادي سکتورونو تر منځ د بېو په حرکت کې نابرابري څرګندوي.

د 2025 کال په اپرېل کې د انفلاسيون کلنی کچه 0.1 سلنې ته ورسېده، چې د 2024 کال په اپرېل کې د -7.5 سلنه په پرتله د پام وړ بدلون ښيي. دا زياتوالی تر ډېره د غیرخوراکي توکو په بېو کې د 0.9 سلنه لوړوالي له کبله رامنځته شوی، چې د مناسب بنسټيز اغېز او د کورنۍ تقاضا تدريجي بيا رغېدنې ورسره مرسته کړې ده. د انفلاسيون په اغېزمنو عواملو کې د افغان کډوالو راستنېدنه او په اقتصادي فعاليتونو کې نسبي پرمختګ شامل دي. په عين وخت کې، د خوراکي توکو بېي د تېر کال په پرتله 0.7 سلنه ښکته راغلي دي، چې لامل يې د وارداتو دوام او د افغانیو پياوړی ارزښت و. اصلي انفلاسيون (د خوراکي توکو او انرژۍ له بېو پرته) 1.18 سلنې ته لوړ شوی، چې د عمومي بېو د زياتوالي د تدريجي بيا رغېدنې نښه ده.

د عمومي بېو انفلاسيون




عمومي او اصلي انفلاسيون (کلنی)




سرچينه: د احصايې او معلوماتو ملي اداره

د افغانۍ پر ډالر د تبادلې میاشتني اوسط نرخ




د REER او NEER - شاخص (جولای 2021=100) (لور شاخص = د افغانۍ ارزښت زیاتوالی)



سرچینه: د افغانستان بانک، نړیوال مالي سیستم، او د نړیوال بانک کارمندان

د افغانستان د سوداګرۍ کسر (میلیارد ډالر)



سرچینه: اسپکودا او د صنعت او سوداګرۍ وزارت

د 2025 کال په می کې، افغانۍ د امریکایي ډالر پر وړاندې د تېرې میاشتې په پرتله 2.7 سلنه لوړه شوه، او د اپرېل له 71.6 افغانیو څخه 69.7 افغانیو ته ورسېده. د افغانیو ارزښت د څه مودې لپاره له کمزورتیا څخه وروسته، بېرته لوړ شو، چې لامل یې د اختر پر مهال د بهر مېشتو له خوا هېواد ته د اسعارو په کچه کې زیاتوالی و، چې په پایله کې یې افغانۍ ته تقاضا لوړه شوه. موسمي فکتورونو، لکه د هېواد دننه د پېر و پلور زیاتوالی، او د اختر پر مهال افغانیو ته لوړې تقاضا، له دې بهیر سره مرسته وکړه. سربېره پر دې، افغانستان ته د امریکایي ډالرو په جریان کې زیاتوالی — چې ښایي د اختر پر مهال له کړنو سره تړاو ولري — د بهرنیو اسعارو د فشار له کمښت سره مرسته وکړه او د افغانۍ ارزښت ورسره پیاوړی شو.

د 2025 کال په می میاشت کې د افغانۍ ارزښت د تېر کال په پرتله 3.1 سلنه لوړ شو، چې د یو ډالر پر وړاندې له 71.9 افغانۍ (د 2024 کال په می کې) څخه 69.7 افغانیو ته ورسېد.

سره له دې چې د 2025 کال په اپرېل کې د تبادلې نومینال مؤثر نرخ (NEER) راکم شوی، خو د تبادلې حقیقي مؤثر نرخ (REER) د افغانستان د مهمو سوداګریزو شریکانو د اسعارو پر وړاندې پیاوړی شوی، چې دا بدلون د هېواد د صادراتي توکو لپاره د سیالي وړتیا کموي. نومینال مؤثر نرخ د اپرېل په میاشت کې د تېرې میاشتې په پرتله 0.7 سلنه راټیټ شوی، چې د نړیوالو مرستو د ځنډ له امله د بهرنیو اسعارو د کموالي، او د داخلي انفلاسیون د فشار زیاتوالی څرګندوي. په عین حال کې، د تبادلې حقیقي مؤثر نرخ 2.4 سلنه لوړ شوی، چې د افغانستان د توکو لپاره د نورو هېوادونو په بازارونو کې د رقابت د لا کمزورتیا معنا لري. دا لری د افغانستان د سوداګرۍ انډول پر وړاندې ستونزې روښانه کوي، په داسې حال کې چې هېواد د دوامداره سوداګریز کسر او د تمویل لپاره د بهرنیو سرچینو له محدودیت سره مخ دی.

د 2025 کال د می په میاشت کې د سوداګرۍ کسر د تېرې میاشتې په پرتله 27 سلنه زیات شو او 1.1 میلیارد ډالرو ته ورسېد. د واراډاتو په کچه کې د زیاتوالی او د صادراتو د کمښت له امله د سوداګرۍ کسر د تېر کال په پرتله 40 سلنه پراخه شوی دی.

په ټولیز ډول، د 2025 مالي کال په لومړیو دوو میاشتو کې د افغانستان سوداګریز کسر د پام وړ زیات شوی، او د 2024 مالي کال له 1.3 میلیارد ډالرو (د ناخالص کورني تولید 7 سلنه) څخه 1.9 میلیارد ډالرو (د ناخالص کورني تولید 9 سلنه) ته رسېدلی، چې 47.6 سلنه زیاتوالی څرګندوي. د دې پراخېدونکي کسر تر شا څو مهم عوامل دي. له یوې خوا، د افغانیو د ارزښت لوړوالي د وارداتي توکو بېبي د افغانیو په حساب راکمې کړي، چې ورسره د واراډاتو حجم زیات شوی. له بلې خوا، د افغانیو پیاوړي کېدل د افغانستان د صادراتي توکو د سیالي کولو وړتیا کمه کړي، چې دا چاره د صادراتو پر کچه منفي اغېز لري. همداراز، له پاکستان سره د سوداګرۍ دوامداره ستونزې — لکه د پولې پرلپسې بندېدل او د ګمرکي تګلارو سختېدل — د صادراتو په

په 2025 مالي کال کې د افغانستان د سوداګرۍ کسر 47.6 سلنه زیات شو، چې د واراډاتو زیاتوالی، د صادراتو کمښت او د افغانۍ لوړ ارزښت یې اصلي لاملونه دي.

ځانگړي ډول د منسوجاتو سکتور ته ځنډونه جوړ کړي، چې د سوداگرۍ د کسر د ژورتیا لامل شوي دي.

په ورته وخت کې، د افغان کډوالو د راستنېدو او د صنعتي او اقتصادي فعالیتونو کې د زیاتوالي له کبله، وارداتي توکو ته د افغانستان دننه تقاضا لوړه شوې ده. د وارداتو په کچه کې د زیاتوالي، او په ورته وخت کې د صادراتو د کمښت له کبله د سوداگرۍ کسر د پام وړ زیات شو، چې د افغانستان په بهرني سکتور کې جوړښتي ستونزې، او په دوامداره توګه په څو محدودو بازارونو او توکو د افغانستان تکیه څرګندوي.

د 2025 مالي کال په لومړیو دوو میاشتو کې د افغانستان صادرات 190 میلیون امریکایي ډالرو ته کم شول، چې لامل یې د منسوجاتو په صادراتو کې چټک کمښت و، په داسې حال کې چې د خوراکي توکو او ډبرو سکرو صادرات ثابت وو، او په تدریجي توګه د صادراتو لپاره د بازارونو تنوع پراخه شوي ده.

د 2025 کال د می په میاشت کې د افغانستان صادرات د تېرې میاشتې په پرتله د 6 سلنه کمښت سره، 92 میلیون ډالرو ته رسېدلي، چې د تېر کال د ورته مودې په پرتله یې د کمښت کچه 20 سلنه وه. په صادراتو کې د کمښت ستر لامل د منسوجاتو په صادراتو کې 64 سلنه کمښت و، چې 8.7 میلیون ډالرو ته کم شوي دي. دغه وضعیت د افغانۍ د لوړ ارزښت، د نړیوالې تقاضا کمښت او د پاکستان له لوري د لوړو ګمرکي تعرفو وضع کولو له امله رامنځته شوی.

د خوراکي توکو صادرات هم د تېر کال په پرتله 4 سلنه کم شوي او 57 میلیون ډالرو ته رسېدلي. د خوراکي توکو په صادراتو کې د کمښت اصلي لامل د هند او پاکستان تر منځ امنیتي بې ثباتۍ او ستونزې دي، په داسې حال کې چې هند د افغانستان د خوراکي توکو د صادراتو اصلي بازار ګڼل کېږي. سره له دې، دغه کمښت تر یوې کچې د پاکستان، قزاقستان، ازبکستان، متحده عربي اماراتو او ترکیې له لوري د لوړې تقاضا په پایله کې جبران شوی دی.


برعکس، د 2025 کال د می په میاشت کې د ډبرو سکرو صادرات د تېر کال د همدې مودې په پرتله 23 سلنه زیات شوي، او 13.7 میلیون ډالرو ته رسېدلي، په داسې حال کې چې دا شمېر د 2024 کال د می په میاشت کې 11 میلیون ډالرو و. سره له دې چې د نورو توکو صادرات کم شوي، د ډبرو سکرو زیاتوالي د صادراتو په عمومي وضعیت کې مثبت رول لوبولی دی.

د 2025 مالي کال په لومړیو دوو میاشتو کې د ټولو صادراتو کچه 190 میلیون ډالرو ته رسېدلې وه، چې د 2024 مالي کال په ورته موده کې د 194 میلیون ډالرو په پرتله 2 سلنه کمه وه.

د افغانستان د صادراتو لپاره پاکستان لا هم تر ټولو ستر بازار پاتې دی، که څه هم د منسوجاتو په صادراتو کې د کمښت له امله، د افغانستان په ټولو صادراتو کې د دغه هېواد ونډه له 49 سلنې څخه 42 سلنې ته راټیټه شوې ده. همدا راز، د هند ونډه هم له 26 سلنې څخه 24 سلنې ته کمه شوې ده. له بلې خوا، متحده عربي اماراتو، قزاقستان او ازبکستان ته د صادراتو کچه لوړه شوې ده، چې د افغانستان په ټولو صادراتو کې یې ونډه په ترتیب سره 7 سلنه، 6 سلنه او 4 سلنه ده.


د افغانستان په صادراتو کې لا هم د خوراکي توکو، ډبرو سکرو او منسوجاتو ونډه تر ټولو زیاته ده، چې په 2025 مالي کال په ترڅ کې یې د ټولو صادراتو 87 سلنه برخه لرله، حال دا چې دغه کچه تېر کال 83 سلنه وه. د دې

د افغانستان صادرات (میلیارد ډالر):




سرچینه: اسیکودا

زیاتوالي له مخې ښکاري چې د افغانستان صادرات لا هم پر محدودو او زیانمنونکو توکو متکي دي.



سرچینه: اسیکودا



سرچینه: د مالي وزارت او د نړیوال بانک کارمندان

د 2025 مالي کال په لومړیو دوو میاشتو کې د افغانستان واردات 41 سلنه زیات شوي، چې ټول ارزښت یې 2.1 میلیارد امریکایي ډالرو ته رسېږي. دا زیاتوالی خامو موادو او مصرفي توکو ته د لوړې تقاضا له امله و، په داسې حال کې چې ایران لا هم د افغانستان لپاره تر ټولو لوی عرضه کوونکی و.

د 2025 کال په می میاشت کې د افغانستان واردات د تېرې میاشتې په پرتله د 23 سلنه زیاتوالي سره 1.2 میلیارد ډالرو ته رسېدلي؛ چې د تېر کال د همدې مودې په پرتله یې زیاتوالی 32 سلنه و. له کیمیاوي او اړونده صنعتي توکو څخه پرته، د ټولو عمده توکو واردات زیات شوي دي. تر ټولو ډېر کلنی زیاتوالی د معدني تولیداتو په برخه کې لیدل شوی (84 سلنه)، ورپسې خوراكي توکي (36 سلنه)، منسوجات (24 سلنه)، او ترانسپورتي توکي (14 سلنه) زیات شوي دي.

د منځنیو خامو توکو واردات، چې په ټولو وارداتو کې یې ونډه له 36 سلنې څخه 46 سلنې ته لوړه شوې ده، 75 سلنه زیات شوي، چې دا د هېواد دننه د صنعتي او تولیدي فعالیتونو د زیاتوالي نښه ده. همدا راز، د مصرفي توکو واردات، چې د ټولو وارداتو 38 سلنه تشکیلوي، 22 سلنه زیات شوي دي، چې دا زیاتوالی له پاکستان څخه د افغان کډوالو د راستنېدو له امله د کورنۍ تقاضا د لوړوالي څرګندونه کوي.

د 2025 مالي کال په لومړیو دوو میاشتو کې د ټولو وارداتو کچه 2.1 میلیارد ډالرو ته ورسېده، چې د 2024 مالي کال د همدې مودې، د 1.5 میلیارد ډالرو په پرتله 41 سلنه زیات شوي. ایران د افغانستان لپاره د وارداتو تر ټولو لویه سرچینه وه (31 سلنه)، ورپسې متحده عرب امارات (18 سلنه)، پاکستان (15 سلنه)، او چین (8 سلنه) وو.

د مالي کال په دویمه میاشت کې، شاوخوا 23.7 میلیارد افغانی (340.2 میلیونه ډالر) عواید راټول شوي وو، چې د تېر کال د همدې مودې په پرتله 15.3 زیاتوالی څرګندوي.

د 2025 مالي کال په لومړیو دوو میاشتو کې داخلي عواید 42.2 میلیارد افغانی (شاوخوا 605 میلیونه ډالر) ته ورسېدل، چې د ناخالص کورني تولید له 3 سلنې سره برابر دي، او د تېر کال د همدې مودې په پرتله 13 سلنه زیاتوالی ښیي.


مالیاتي عواید د تېر کال د همدې مودې په پرتله د 11.1 سلنه زیاتوالي سره، 15.9 میلیارد افغانی ته ورسېدل، چې د ټولو عوایدو په وده کې یې ونډه 4.2 سلنه وه. د ګمرکونو په عوایدو کې هم د پام وړ زیاتوالی ولیدل شو، چې د 16.2 سلنه زیاتوالي سره 12 میلیارد افغانی ته ورسېدل، او د ټولو عوایدو په وده کې یې ونډه 4.6 سلنه وه. د ګمرکونو عوایدو له زیاتوالي سره د پولو ښه مدیریت او په وروستیو کې د یو شمېر توکو د ګمرکي تعرفو تنظیم مرسته کړې ده.

غیر مالیاتي عوایدو پیاوړې وده کړې ده، چې د 13 سلنه زیاتوالي سره، 14 میلیارد افغانی ته رسېدلي دي، او د ټولو عوایدو په وده کې یې ونډه 4.4 سلنه وه. د غیر مالیاتي عوایدو په مهمو سرچینو د سرکونو او ترانسپورتي خدماتو فیسونه، د الوتکو حق العبور فیسونه او د اورګاډي عواید شامل وو.

د افغانستان عواید د 2025 مالي کال په لومړیو دوو میاشتو کې د تېر کال د همدې مودې په پرتله 13 سلنه زیات شوي، چې لامل یې تر ډېره د غیر مالیاتي او له سوداګرۍ سره تړلو عوایدو کې د پام وړ زیاتوالی و.

د نورو سرچينو عوايد 22 سلنه زيات شوي، چي د 2024 مالي کال د لومړيو دوو مياشتو له 127 ميليونه افغانيو څخه، د 2025 مالي کال په همدې موده کي 155 ميليونه افغانيو ته لوړ شوي.

د لگښتونو اقتصادي ډلبندي (مليارد افغانی)



سرچينه: د مالي وزارت او د نړيوال بانک کارمندان

د مالي کال په دويمه مياشت (M2) کي د طالبانو لنډ مهاله اداري لگښتونه شاوخوا 2.6 ميليارد افغانی وو. په دويمه مياشت کي لگښتونو د تېر کال د همدې مودې سره ورته والی درلود. د دغه لگښت ډېره برخه د توکو او خدماتو لپاره ځانگړې شوې وه، او لږه برخه يي ټولنيزو حقوقو او شتمنيو پېرلو ته جلا شوې وه. د يادونې وړ ده چي په دويمه مياشت کي معاشونه نه دي ورکړل شوي، چي ښايي لامل يي د بوديجي په تصويب کي ځنډ او د تشکيل د کمښت په اړه پرېکړې وي. د بستونو له منځه وړلو او د تشکيل د نوي جوړښت لپاره د مناسبو معيارونو ټاکلو بهير لا هم روان دی.

د مالي کال په لومړيو دوو مياشتو کي د طالبانو لنډ مهاله اداري ټول لگښتونه شاوخوا 19.9 ميليارد افغانيو ته ورسېدل. د طالبانو لنډ مهاله اداري اوسني لگښتونه د تېر کال له هغه سره ورته والی لري.

په پايله کي، مالي کسر تر کنترول لاندې و، چي په ښه توگه د عوايدو تر لاسه کولو او د لگښتونو ځنډول څرگندوي. دا مثبت مالي توازن د بوديجي له عمومي ثبات سره مرسته کوي، خو د پلان شويو لگښتونو له زياتوالي سره، دوامداره څارنه خورا مهمه ده.

د طالبانو لنډ مهاله اداري لگښتونه په دويمه مياشت کي 2.6 ميليارد افغانيو ته ورسېدل چي ډېره برخه يي توکو او خدماتو ته ځانگړې شوې وه. د بوديجي په تصويب کي ځنډ او په تشکيل کي د کمښت پلان د پلي کېدو له امله معاشونه ځنډېدلي دي.

ضمیمه

د توکو او خدماتو پي							مياشتنی بدلون (%)	کلنی بدلون (%)
اپريل 2025	مارچ 2025	فبروري 2025	جنوري 2025	اپريل 2024	اپريل 2025	اپريل 2025		
د مستهلك لپاره د توليزو بيو شاخص	131.2	131.0	130.7	128.5	131.1	0.2%		0.1%
خوراکي توکي	137.2	136.7	135.0	131.8	138.2	0.4%		-0.7%
تنباکو	162.1	162.3	162.9	163.4	170.4	-0.1%		-4.9%
لباس	147.0	149.0	152.4	149.0	153.2	-1.4%		-4.0%
استوګنځايونه	112.3	110.8	111.5	110.9	102.7	1.3%		9.3%
د کور سامان او لوازم	129.9	130.4	132.3	130.2	135.9	-0.4%		-4.4%
روغتيا	147.1	148.1	147.0	146.4	146.7	-0.7%		0.3%
ترانسپورت	127.8	129.1	130.5	128.5	131.1	-1.1%		-2.5%
مخابرات	90.3	90.7	90.9	90.8	93.4	-0.5%		-3.3%
معلومات او کلتوري توکي	108.1	108.4	109.3	109.2	110.1	-0.3%		-1.9%
زده کړه	141.2	142.1	141.0	139.8	142.6	-0.6%		-0.9%
ريستورانټونه او هوتلونه	113.6	113.6	112.6	113.0	113.3	0.0%		0.2%
متفرقه توکي	155.8	156.0	157.2	157.2	160.4	-0.1%		-2.9%
د اصلي بيو شاخص (له انرژۍ او خوراکي توکو څخه پرته)	125.5	125.4	126.4	125.2	123.2	0.1%		1.9%
د اسعارو د تبادلې نرخ								
می 2025	اپريل 2025	مارچ 2025	فبروري 2025	می 2024	می 2025	می 2025		
افغانۍ/امريکايي ډالر	69.7	71.6	71.1	73.7	71.9	-2.7%		-3.1%
اپريل 2025	مارچ 2025	فبروري 2025	جنوري 2025	اپريل 2024	اپريل 2025	اپريل 2025		
د تبادلې نومينال موثر نرخ	136.9	137.9	133.1	131.0	135.1	-0.7%		1.3%
د تبادلې حقيقي موثر نرخ	85.7	83.7	80.3	79.6	88.8	2.4%		-3.5%
سوداګري								
می 2025	اپريل 2025	مارچ 2025	فبروري 2025	اپريل 2024	اپريل 2025	اپريل 2025		
ټول صادرات (ميليون ډالر)	91.9	98.0	99.7	128.2	115.3	-6%		-20%
خوراکي توکي	57.2	63.1	65.8	86.2	59.8	-9%		-4%
د ډبرو سکاره	13.7	14.9	9.3	15.4	11.2	-8%		23%
منسوجات	8.7	8.3	9.1	15.0	23.7	5%		-64%
نور توکي	12.3	11.7	15.5	11.6	20.6	6%		-40%
ټول واردات (ميليون ډالر)	1156.2	936.3	929.2	955.9	878.2	23%		32%
خوراکي توکي	209.0	189.0	191.2	188.9	154.0	11%		36%
معديني توکي	283.1	246.1	229.6	215.1	154.0	15%		84%
منسوجات	84.6	51.4	52.8	67.8	68.1	65%		24%
کيمياوي او اړونده صنعتي توکي	64.9	54.8	50.1	52.1	81.8	19%		-21%
پلاستيک/رابر او ماشينري	147.5	120.0	119.9	119.1	139.1	23%		6%
د ترانسپورت اړوند وسايل	120.5	96.6	91.9	99.6	106.0	25%		14%
نور توکي	246.5	178.5	193.7	213.3	175.2	38%		41%
د سوداګرۍ کسر (ميليون ډالر)	1064.3	838.3	829.5	827.7	762.9	27%		40%
مالي برخي								
م2-FY2025	م2-FY2025	م1-FY2025	م12-FY2024	م11-FY2024	م2-FY2024	م2-FY2025		
ټول عوايد (ميليارد افغانۍ)	23.7	18.5	29.6	21.2	20.6	28%		15%
داخلي مالياتي عوايد	8.9	7.1	12.8	7.9	8.0	26%		12%
ګمرکي محصول او فيسونه	7.0	5.0	6.4	5.8	5.4	40%		29%
غير مالياتي عوايد	7.8	6.3	10.3	7.3	7.2	22%		8%
متفرقه عوايد	0.1	0.1	0.1	0.1	0.1	17%		-6%
ټول لګښتونه (ميليارد افغانۍ)	2.6	17.3	24.2	23.7	2.5	-85%		3%
معاشونه او مزدونه	-	16.1	3.7	12.7	0.4	-100%		-100%
د توکو او خدماتو لګښتونه	1.9	1.2	12.9	7.5	2.1	54%		-11%
د پورونو بېرته تاديه او سود	-	-	-	0.3	-	-		-
سېسايډي/مرستي او ټولنيزې ګټې	0.5	-	0.8	0.1	-	-		-
د جايدادونو پېرل	0.2	-	6.7	3.2	-	-		-



د افغانستان په اړه د تحليلي راپورونو د ليدلو لپاره، مهرباني وکړئ له لاندې ويبپاڼې څخه ليدنه وکړئ:

[https://www.worldbank.org/en/country/afghanistan.](https://www.worldbank.org/en/country/afghanistan)

د معلوماتو په اړه يادونه: د افغانستان اقتصاد څارنې راپور د نړيوال بانک د کارمندانو له خوا جوړېږي، چې له بېلا بيلو سرچينو څخه معلومات اخلي. د محدودو معلوماتو شتون په پام کې نيولو سره، معلوماتي سرچينې او پوښښ کېدای شي په مختلفو چاپېريالونو کې توپير ولري. د هر گراف لپاره د معلوماتو سرچينې يادې شوي دي. د افغانستان اقتصاد څارنې راپور له لاندې سرچينو څخه معلومات کاروي: (i) د احصايي او معلوماتو ملي ادارې (NSIA) له خوا توليد شوي د بيو رسمي احصايي; (ii) د خوړو نړيوال پروگرام له لوري له ټولو ولايتونو څخه د بيو او معاشونو په اړه راټول شوي معلومات; (iii) د افغانستان بانک له لوري د تبادلې د نرخونو راټول شوي او راپور شوي معلومات; او (iv) له اسټيکودا څخه د سوداگرۍ په اړه تر لاسه شوي.